



# L-Aġjar Prassi fit-taħriġ tal-imħallfin u l-prosekuturi

Kategorija tal-prassi: Kurrikuli Innovattivi jew Pjan ta' Taħriġ f'kull Żona Partikolari

Tip ta' prassi: Prassi Tajba

Pajjiż: Il-Pajjiżi I-Baxxi

April 2014

Titolu tal-prassi	Mentors tal-Qorti
<i>Karatteristiċi prinċipali:</i>	<p>L-użu ta' mentors u ħarriega fil-post tax-xogħol hija prattika standard komuni fil-biċċa l-kbira tal-pajjiżi tal-UE. Dan jippermetti tranzizzjoni mingħajr xkiel tal-apprendist imħallef jew prosekutur pubbliku fis-sistema ġudizzjarja u jagħmel enfasi partikolari fuq il-lat prattiku tat-taħriġ, li jingħata fuq bażi individwali.</p> <p>Il-mentor ikun normalment imħallef jew prosekutur b'ħafna esperjenza b'ħiliet pedagogiċi tajbin.</p> <p>Fil-Pajjiżi I-Baxxi, l-ewwel programm ta' taħriġ għall-imħallfin u l-prosekuturi huwa "programm tat-taħriġ doppju" jiġifieri l-apprendisti jaħdmu l-qorti jew f'uffiċċju ta' prosekutur pubbliku u jattendu ċ-ċentru ta' taħriġ biss f'intervalli regolari għall-korsijiet ta' taħriġ qosra. Dan ifisser li parti importanti tat-taħriġ issir fil-post tax-xogħol stess. Dan it-"tagħlim bil-prattika" jkun immexxi b'attenzjoni minn tim ta' ħarriega u mentors fil-post tax-xogħol li jkunu mħallfin u prosekuturi. Matul parti mis-sieġhat ta' ħidma tagħhom huma jaġixxu b'ħala ħarriega / mentors għal numru ta' persuni li jkunu qed jitharrġu.</p> <p>Il-mentors u l-ħarriega fil-post tax-xogħol għandhom rwol kruċjali. Huma jagħtu struzzjonijiet u jharrġu, jiggwidaw lill-apprendist, u jipprovdu rispons dwar il-prestazzjoni tagħhom. Għalhekk huwa importanti li huma stess jkunu mħarrġa u mgħammra sew biex iwettqu dan ir-rwol. Għal dan il-għan, l-SSR żviluppa programm varjat ta' korsijiet u attivitajiet oħra għal dawn il-ħarriega u mentors fil-post tax-xogħol, kemm għal min għadu jibda u għal min għandu aktar esperjenza. Dan jinkludi taħriġ u sessjonijiet ta' <i>peer-consultation</i> u klassijiet avanzati ħafna. Barra minn hekk, fl-2012 ġie ppubblikat</p>

manwal digitali għall-ħarriega u l-mentors fil-post tax-xogħol. L-SSR regolarment jorganizza Ġurnata tal-Post tax-Xogħol għal dawn il-ħarriega u mentors fil-post tax-xogħol, li tippermettilhom li jaqsmu l-esperjenzi u jsaħħu n-netwerks tagħhom.

<p><i>Detalji ta' kuntatt tal-istituzzjoni</i></p>	<p>Training and Study Centre for the Judiciary (SSR)          Indirizz postali: Postbus 5015, 3502 JA Utrecht          Indirizz ta' kuntatt: Uniceflaan 1          3527 WX Utrecht          Telefown: + 31 88 361 3212          Indirizz elettroniku: <a href="mailto:ssr.international@ssr.nl">ssr.international@ssr.nl</a>          Sit elettroniku: <a href="http://www.ssr.nl">http://www.ssr.nl</a></p>
<p><i>Kummenti oħrajn</i></p>	<p>Din hija <b>PRASSI TAJBA</b> li tista' sservi bħala mudell għall-aġġornament tas-sistemi tal-ħarriega u l-mentors fil-post tax-xogħol li huma fis-seħħ f'ħafna Stati Membri tal-UE għat-taħriġ tal-imħallfin u l-prosekuturi.</p>

Sors: Proġett Pilota - Taħriġ Ġudizzjarju Ewropew: "*Lott 1 – Studju dwar l-aħjar prassi fit-taħriġ tal-imħallfin u l-prosekuturi*", imwettaq min-Netwerk Ewropew tat-Taħriġ Ġudizzjarju (EJTN)